

# ការទាក់ទងជាមួយនិងព្រះអង្គដោយវិញ្ញាណរបស់យើង

យហ.៤: ២៤ ឯព្រះទ្រង់ជាព្រះវិញ្ញាណ ហើយអ្នកណាដែលថ្វាយបង្គំទ្រង់ នោះនត្រូវតែថ្វាយបង្គំនៅក្នុង វិញ្ញាណ និងសេចក្តីពិតដែរ។

## ព្រះបានបង្កើតមនុស្សឱ្យមានវិញ្ញាណ

ផ្ទៃមេឃសម្រាប់ផែនដី ឯផែនដីគឺសម្រាប់មនុស្ស ហើយមនុស្សដែលមានវិញ្ញាណនោះ គឺសម្រាប់ព្រះ ជាម្ចាស់ ។ នៅត្រង់នេះ អ្នកអាចមើលឃើញពីគោលបំណង និងអត្ថន័យរបស់សកលលោកនេះបាន ។ ផ្ទៃ មេឃដែលមានពេញដោយហ្វូងតារា មនុស្សមិនមែនត្រូវបានបង្កើតមកសម្រាប់ការអប់រំ សម្រាប់សម្លៀក បំពាក់ សម្រាប់ម្ហូបអាហារ សម្រាប់ផ្ទះសំបែង រឺសម្រាប់ការកម្សាន្ត សប្បាយអ្វីនោះទេ ប៉ុន្តែមនុស្សត្រូវ បានបង្កើតមក សម្រាប់តែព្រះជាម្ចាស់ប៉ុណ្ណោះ ។ មនុស្សគឺជាជបរបស់ព្រះ រឺជាភាជនៈសម្រាប់ដាក់ព្រះ ។

ក្នុងនាមយើងជាជបរបស់ព្រះ យើងត្រូវតែជាអ្នកដែលទទួលយកព្រះ ។ ឯព្រះទ្រង់ជាព្រះវិញ្ញាណ (យ ហ ៤:២៤) ដូច្នេះ ដោយព្រះទ្រង់ជាព្រះវិញ្ញាណ យើងក៏ត្រូវការមានវិញ្ញាណដើម្បីទទួលយកទ្រង់ដែរ ដ្បិតមានតែវិញ្ញាណរបស់យើងប៉ុណ្ណោះ ទើបអាចទទួលយក ប៉ះពាល់ និងដាក់ព្រះវិញ្ញាណបាន។

## ការអនុវត្តដើម្បីឱ្យបានក្លាយជាវិញ្ញាណព្រះមួយនឹងព្រះអម្ចាស់

ព្រះគ្រីស្ទបានក្លាយជាព្រះវិញ្ញាណផ្តល់ជីវិត សម្រាប់ជាជីវិត និងជាការផ្គត់ផ្គង់ជីវិតនៅក្នុងវិញ្ញាណ របស់យើង។ ដូច្នេះ យើងត្រូវតែរស់នៅក្នុងវិញ្ញាណរបស់យើង ដើម្បីបទពិសោធនូវសេចក្តីសង្គ្រោះ និងការ ផ្គត់ផ្គង់យ៉ាងបរិបូរណ៍ពីព្រះវិញ្ញាណ។

យើងមើលឃើញម្តងទៀតថា ព្រះទ្រង់គឺជាព្រះវិញ្ញាណ ហើយយើងក៏មានវិញ្ញាណ ប្រសិនបើយើងចង់ ថ្វាយបង្គំទ្រង់ យើងត្រូវតែថ្វាយបង្គំទ្រង់នៅក្នុងវិញ្ញាណរបស់យើង ។ មនុស្សយើងមានសរីរៈជាច្រើនដូចជា ភ្នែកសម្រាប់មើល ត្រចៀកសម្រាប់ស្តាប់ មាត់សម្រាប់និយាយនិងបរិភោគ ច្រមុះសម្រាប់ស្រង់ក្លិននិងដក ដង្ហើម ដៃសម្រាប់ធ្វើការ និងជើងសម្រាប់ដើរជាដើម ។ ចំណែកឯនៅខាងក្នុងខ្លួនយើងវិញ យើងក៏មានសរី រៈជាច្រើនទៀតដែរ ដូចជាក្រពះសម្រាប់ផ្ទុក និងកិនរំលាយអាហារជាដើម ។

ដើម្បីទំនាក់ទំនងជាមួយព្រះ ពេលខ្លះយើងត្រូវការបញ្ឈប់សកម្មភាពរូបកាយ និងសកម្មភាពព្រលឹង របស់យើង បន្ទាប់មកស្រែករកទ្រង់ ហើយអំពាវនាវដល់ព្រះអម្ចាស់យេស៊ូ ចេញពីផ្នែកដ៏ជ្រៅបំផុតរបស់ យើង ។ ប្រសិនបើយើងធ្វើយ៉ាងដូច្នោះ ភ្លាមៗនោះនឹងមានពន្លឺភ្លឺនៅក្នុងយើង ។ នៅពេលណាយើងបញ្ឈប់ សកម្មភាពរូបកាយ និងសកម្មភាពព្រលឹងរបស់យើង ហើយអនុញ្ញាតឱ្យព្រះវិញ្ញាណទ្រង់ធ្វើការនៅខាងក្នុង ជំនួយឱ្យសកម្មភាពនៅផ្នែកខាងក្រៅ ដោយអំពាវនាវចេញពីវិញ្ញាណរបស់យើង ៖ "ឱព្រះអង្គអើយ! អូ ព្រះអម្ចាស់យេស៊ូ" នោះយើងនឹងរួចផុតពីសកម្មភាពនៅផ្នែកខាងក្រៅ មកស្ថិតនៅក្នុងវិញ្ញាណ ជាផ្នែកជ្រៅ បំផុតនៃរូបកាយរបស់យើង ។

ព្រះហើយនិងមនុស្សគឺជារឿងរ៉ាវដ៏ពិត

១. ព្រះ ហើយនិងមនុស្សគឺជា រឿង រ៉ាវ ដ៏ពិត សុទ្ធ តែ នៅ ក្នុង វិ - ញាណ

នៅ ក្នុង វិញ្ញាណប៉ះពាល់ ព្រះវិញ្ញាណទ្រង់ អាចបទពិសោធព្រះ អង្គ

វិញ្ញាណបាន កើត ជា ថ្មី បាន បំពេញ ក្នុង វិ - ញាណ

ដោយ ព្រះ បន្ទូល នាំភាព បរិបូណ៌ទាំង អស់ ដូចទន្លេ ហូរ ទឹក រស់

- |  |  |
|--|--|
| ២. ទ្រង់ជាវិញ្ញាណបង្កើតមនុស្សមានវិញ្ញាណ<br>ដើម្បីមនុស្សទទួលជីវិតព្រះអង្គ           | ថ្វាយបង្គំដោយវិញ្ញាណ<br>សម្រាប់ចិញ្ចឹមជីវិត ។            |
| ៣. ទ្រង់ជាព្រះវិញ្ញាណចូលក្នុងវិញ្ញាណយើង<br>មនុស្សអាចប្រកបទាក់ទងដោយប្រើវិញ្ញាណ      | ឲ្យយើងបានកើតជាថ្មី<br>ទទួលអំណរព្រះអង្គ ។                 |
| ៤. ទ្រង់ជាវិញ្ញាណចាក់ប្រេងលាបនៅក្នុងខ្ញុំ<br>ទ្រង់ពង្រីកវិញ្ញាណចូលក្នុងព្រលឹងខ្ញុំ | ផ្លាស់ប្រែរូបខ្ញុំជាថ្មី<br>ជ្រួតជ្រាបសព្វទាំងកាយខ្ញុំ ។ |
| ៥. ទ្រង់ជាព្រះវិញ្ញាណរួមបញ្ចូលនឹងខ្ញុំ<br>ជីវិតទ្រង់ចម្រើនឡើងក្នុងខ្ញុំរាល់ថ្ងៃ    | ឲ្យខ្ញុំបានផ្លាស់ប្រែថ្មី<br>សម្តែងព្រះដ៏ឧត្តម ។         |
| ៦. ភាពបរិបូណ៌នៃព្រះអង្គនៅក្នុងវិញ្ញាណ<br>ខ្ញុំត្រូវនៅក្នុងវិញ្ញាណដើម្បីស្រូបយក     | ខ្ញុំអំណរព្រះអង្គ<br>ភាពបរិបូណ៌ព្រះអង្គ ។                |